
Nandibhillakritam Krishnanarayana Stotram

नन्दिभिल्लकृतं कृष्णनारायणस्तोत्रम्

Document Information

Text title : Nandibhillakritam Krishnanarayana Stotram

File name : nandibhillakRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 85/47-64||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org

नन्दिभिल्लकृतं कृष्णनारायणस्तोत्रम्



नन्दिभिल्ल उवाच ।

नमो नमस्ते निजरक्षकाय नमो नमस्तेऽन्यविनाशकाय ।

नमो नमस्ते शिवसङ्ग्रहाय कलाधिनाथाय नमो नमस्ते ॥ ४७ ॥

नमो नमस्ते बहुमोहनाय नमोऽतिगर्विष्ठसुशासकाय ।

नमो हृदिस्थाय परेश्वराय चाऽनादिनारायण ते नमोऽस्तु ॥ ४८ ॥

नमोऽक्षरेशाय परावराय नमो नमस्तेऽखिलकारणाय ।

नमः समस्ताङ्गजतत्त्वगर्भप्रपूरकायाच्युत ते नमोऽस्तु ॥ ४९ ॥

नमोऽवतारिन्नवतारधर्त्रे ह्यनन्तमुक्ताऽभिनिषेविताय ।

अनादिकृष्णाय परेश्वराय नारायणायेति नमोऽस्तु तुभ्यम् ॥ ५० ॥

श्रीकान्तरूपाय रमेश्वराय राधाधिनाथाय नमो नमस्ते ।

नमोऽस्तु ते श्रीपुरपालकाय भूमन्नमस्ते ललितेश्वराय ॥ ५१ ॥

सर्वेश्वरीशाय समस्तसर्वेश्वरेशाय नमोऽस्तु तुभ्यम् ।

वैराजनाथाय जगन्नियन्त्रे मायेश्वरायाऽच्युत ते नमोऽस्तु ॥ ५२ ॥

पितृर्षिर्देवर्षिशरीरकाय चराचरान्तःस्थ च ते नमोऽस्तु ।

श्रीमाणिकीपाशवतीश्वराय प्रशाधिनाथाय नमोऽस्तु तुभ्यम् ॥ ५३ ॥

ब्रह्मप्रियावामनिवासकाय हरिप्रियाद्याभिरभिष्टुताय ।

कृतस्थली कुङ्कुमवापिकाय गोपालबालाय नमो नमस्ते ॥ ५४ ॥

श्रीकम्भरामातृभवाय कृष्णनारायणश्रीश च ते नमोऽस्तु ।

साधुस्वरूपाय मखात्मकाय स्वामिन्नमस्ते रणरञ्जनाय ॥ ५५ ॥

जन्मस्थितिभ्रंशकराय विष्णो जिष्णो नमस्ते परमेश्वराय ।

सद्भक्तलभ्याय कृपावशाय शक्ताय कालाय नमो भवाय ॥ ५६ ॥

रुद्राय बाणाय रथाय शास्त्रे यमाय धर्माय नमो द्विजाय ।

प्राणाय जीवाय तदात्मने तेऽन्विताय रिक्ताय नमोऽव्ययाय ॥ ५७ ॥
नागस्वरूपाय मदन्तकाय हृद्याय निर्वाणकराय धात्रे ।
शीघ्रं शरण्यं त्वमभिप्रपद्य नयाक्षरं मोक्षपदं हरे माम् ॥ ५८ ॥
कृतापराधं बहुगर्वदृब्धं परश्रियं वीक्ष्य सदा ज्वलन्तम् ।
रणे स्थितं प्राणगतिं त्यजन्तं क्षमाप्य सर्वं नय मोक्षणं ते ॥ ५९ ॥
सर्वज्ञ सर्वेश समस्तचक्षुः समस्तकर्णाऽत्ममनस्सु संस्थ ।
दिव्यं निजं दर्शनमत्र देहि मृतान्समस्ताँश्च समुद्धराऽत्र ॥ ६० ॥
हरेऽग्निरातेन विबोधितेन मयापि गर्वादवमानितस्त्वम् ।
अतोषदावानलमध्यमाप्तं समुद्धर श्रीश विघेहि दिव्यम् ॥ ६१ ॥
स्वर्गं यथा वा नरकं मदर्थं यदस्ति तत्तेऽर्पितमत्र कृष्ण ।
प्रपन्नजीवं परलोकयानं नयाऽक्षरं धाम विनाश्य पापम् ॥ ६२ ॥
हरे कृष्ण हरे विष्णो कृष्णनारायण प्रभो ।
तवास्मीति तवास्मीति मोक्षं मां नय माधव ॥ ६३ ॥
इत्युक्त्वा मौनमादाय कृताञ्जलिर्हृदन्तरे ।
विवेश नन्दिभिल्लो वै स्मरन् ध्यायन् प्रभुं पतिम् ॥ ६४ ॥
इति श्रीलक्ष्मीनारायणीयसंहितायाः तिष्यसन्तानात्मकस्य चतुर्थखण्डे
८५-अध्यायान्तर्गतं नन्दिभिल्लकृतं कृष्णनारायणस्तोत्रं सम्पूर्णम् ।
लक्ष्मीनारायणीयसंहिता । खण्ड ४। अध्याय ८५/४७-६४ ॥

lakShmInArAyaNIyasaMhitA . khaNDa 4. adhyAya 85/47-64..

Proofread by PSA Easwaran

—
Nandibhillakritam Krishnanarayana Stotram

pdf was typeset on May 15, 2026

—

Please send corrections to sanskrit@cheerful.com

